

سجدہِ حسینی

خراجِ تحسین امام حسین علیہ السلام

سید حسن اختر سابق

آسٹن، ٹیکساس

نقشِ یزیدیت کو جو خاک میں ملایا
انساں نماں کے شر سے جو دین کو بچایا
ششماہا کے لہو سے جو قوم کو جگایا
اسلام کا سفینہ ساحل سے جو لگایا

وہ ہے حسینی سجدہ کیسا عظیم سجدہ

آدابِ زندگی جو انسان کو سکھایا
تا حشر منافق کے فتنہ کو جو دبا یا
جس نے یزیدیت سے اسلام کو بچایا
بھٹکے ہوووں کو جس نے پیغامِ حق سنایا

وہ ہے حسینی سجدہ کیسا عظیم سجدہ

امت کی شفاعت کا جس کو سبب بنایا
عظمت کا بیاں جس کی قرآن میں ہے آیا
جس کے سبب خدا نے اسلام کو بچایا
اور خاکِ کربلا کو جس نے شفاً بنایا

وہ ہے حسینی سجدہ کیسا عظیم سجدہ

یوں تو بہت ہیں سجدے ایسا نہ کوئی پایا
تھا بار امامت کا کس شوق سے اٹھایا
اللہ کی رضا میں سر اپنا یوں جھکایا
اور اُس کی محبت میں گھر بار بھی لٹایا
وہ ہے حسینی سجدہ کیسا عظیم سجدہ

اسلام کے لیے جو خونِ جگر بہایا
تیغوں تلے وہ سجدہ اللہ کو پسند آیا
اے نفسِ مطمئنہ پیغامِ حق یہ آیا
راضی ہوں کہہ کے اپنی فردوس میں بلایا
وہ ہے حسینی سجدہ کیسا عظیم سجدہ

عزت کی موت مرنا جس نے ہمیں سکھایا
اور راہِ حق پہ چلنا جس نے ہمیں بتایا
اور آنسوؤں کو جس نے انمول ہے بنایا
سابق کی آخرت کو آسان بھی بنایا
وہ ہے حسینی سجدہ کیسا عظیم سجدہ